



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۱/۱۶

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر (۵ برخه)

پادشاه د خپل پیاوړي او لوی ځواک [1] په ملتیا په روهیلکنډ ننوت او پرته له دې چې کوم مقاومت وويني دا پراخه سیمه یې ونيوله. علي محمود چې د پادشاه د لوی لښکر پر وړاندې له مقاومت څخه ناتوانه وو او یا دا چې نه یې غوښتل له پادشاه سره د جگړې په ډگر کې مخامخ سي نو د «بانغور» [2] د ځنگلونو لمنو ته په شا سو؛ په بانغور کې د مدافعي لپاره یو شمېر کلاگانې وې چې روهیلیانو پخوا وختونو کې جوړې کړې وې. علي محمود تر یوې مودې پورې خپلې پوستې وساتلې خو د هوساینې لپاره یې کومه هیله نه درلوده او له دې چې لږ خوراک توکي او نور تدارکات یې درلودل اړ سو چې ځان پادشاه ته تسلیم کړي او د قمر الدین په شفاعت ورته عفو وسوه.

روهيله چې تل مدام یې د یوه سرتېري ځانگړتیاوې او تکل له ځانه څرگنداوې د سرهند پر بغاوت لاسبری وموند او (کوټ روی) [3] یې تر ولکې لاندې راوستله چې د هند په شمال کې یوه هیبتناکه کلا وه. په سرهند کې د علي محمود د اقامت پر مهال د علي محمود دېلې د شمېر اټکل دا وو: چې له ډلې سره یې د دوه زرو یا درې زور لوتمارو افغانانو [4] ډله یو ځای سوه او د ځواک ټول شمېر یې، لس زره تنه سپاره او د پینځلس زرو تر شلو زرو پورې پلي سرتیري ول. سره له دې چې روهیلیانو د درانیانو په جگړې کې گډون ونه کړ [5] خو په هغه حال کې چې افغان او مغول [6] ځواکونه د یو بل پر وړاندې جگړې ته چمتو کېدل علي محمود له پنجابه ووت او د «هوردوار» [7] پر لور یې شا ته تگ وکړ. نوموړې په ۱۷۴۷ز کال کې له همدې ځایه د روهیلکنډ پر لور پر مخ ولاړ او په چټکۍ سره یې تر خپل کنترول لاندې راوست.

¹ - روهیلکنډ ته د محمد شاه د لښکر- لېږد پر مهال د «شوت Shote» سیند ته په دې دلیل د «یا وفادار» نوم ورکړل سو چې لښکر یې له دې سیند څخه ډېرې گټې تر

لاسه کړلې. د سیند اوبه سالمې دي او په زړه راښکوني ډول سره په مارپیچ ډول بېرې. لیکوال

² - Banghur: دغه ځنگلونه د (اوله) او (رام پور) تر منځ واقع دي. — وگورئ د رینل نقشه. لیکوال

³ - Kote Roy

⁴ - During the residence of Ali Mahomet at Sirhend, his party, which had been joined by a body of two or three thousand marauding Afghans, was computed at ten thousand cavalry, and fifteen or twenty thousand infantry of various denominations. {Volume 1 page 110, both volume combined in PDF format page 137}

⁵ - The Rohilla did not take any part in the Durany war {Volume 1 page 110, both volume combined in PDF format page 137}

⁶ - but whilst the Moghul and Afghan armies were approaching to action, he quitted the Punjab and retired to Hurdwar, from whence he penetrated in 1747 into Rohilkund, which rapidly conquered. {Volume 1 page 110, both volume combined in PDF format page 137}

⁷ - Hurdwar

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالېږلو مخکې په ځیر و لولئ

په روښلکند کې د روښليانو د قدرت لمنه عملاً ټوله سوه او کلیدي افسران یې ډهلي ته ولېږدول سول. دا مهمه پېښه چې په ۱۷۴۵ز کال کې رامنځته سوه ددې څرگندونه کوي چې علي محمود احتمالاً د فارس د برید پر مهال د امپراتورۍ له بې نظمه او گډوډ حالت ګټه اخیستله چې دده د اقتدار پراخوالي او ټینګولو ته یې لاره آسانوله. دا ټکی د یادوني وړ دی چې نوموړي پوره یو کال په ډهلي کې د وزیر تر مستقیم ملاتړ لاندې تېر کړ. علي محمود د وزیر د سپارښتنې او توصیې پر بنسټ د سرهند د پوځي والي په توګه مقرر سو او ورته دنده ورکړل سوه چې د سرهند پخوانی مشر دې سلطنت ته مطیع وګرځوي چې امپراتورۍ ته یې له وفادارۍ څخه سرغړونه کړې وه. ددې مأموریت له پیله مخکې علي محمود ته دستور ورکړل سو چې خپل دوه زامن عابد الله او فیض الله دې لاپور [8] ته د یرغل په توګه واستوي تر څو د دوی د پلار د حسن سلوک ډاډ تر لاسه سي. روښله چې تل مدام یې د یوه سرتېري ځانګړتیاوې او تکل له ځانه څرګنداوې د سرهند پر بغاوت لاسرسی وموند او (کوټ روي) [9] یې تر ولکې لاندې راوستله چې د هند په شمال کې یوه هیبتناکه کلا وه. په سرهند کې د علي محمود د اقامت پر مهال د علي محمود ډلې د شمېر اټکل دا وو: چې له ډلې سره یې د دوه زرو یا درې زور لوتمارو افغانانو [10] ډله یو ځای سوه او د ځواک ټول شمیر یې، لس زره تنه سپاره او د پېنځلس زرو تر شلو زرو پورې پلي سرتېري ول. سره له دې چې روښليانو د درانيانو په جګړې کې ګډون ونه کړ خو په هغه حال کې چې پافغان او مغول ځواکونه [11] د یو بل پر وړاندې جګړې ته چمتو کېدل علي محمود له پنجابه ووت او د «هوردوار» [12] پر لور یې شا ته تګ وکړ. [پورتني څو کرښې تکرار راغلي دي - ژ] نوموړی په ۱۷۴۷ز کال کې له همدې ځایه د روښلکند پر لور پر مخ ولاړ او په چټکۍ سره یې تر خپل کنترول لاندې راوست. د علي محمود دوه زامن چې د علي محمود د بنسټ چارچلند د تضمین لپاره د یرغل په توګه پرېښودل سوي ول د سرهند په کلا کې د دراني احمد شاه له پلوه ونیول سول. د افغانانو له لوري ددې ښار له نیول کېدلو مخکې دا دواړه وروڼه د وزیر قمرالدین له پلوه ځای پر ځای سوي ول. [13] داسې ښکاري چې علي محمود دومره ډېر فرصت نه درلود چې د اوږد مهال لپاره د خپلو وروستیو بریو له ګټو څخه خوندونه واخلي ځکه هماغسې چې په معاصرو خاطراتو کې ثبت سوي دي د ۱۷۴۷ز کال په پای کې [14] په (اوله) کې مړ سوي دي.

دا احتمال سته چې په هند کې هېڅ سرتېري به داسې له تحرک او پېښو ډک ژوند نه وي تېر کړی لکه چې علي محمود تېر کړی دی. هغه د جنگ جګړو په شور او کړس کې نړۍ ته راغی او په کې لوی سو. په تنکۍ ځوانۍ کې د داؤد خان لاس ته ولوید. ځواني یې په بې شمېرو شخړو کې تلف سوه؛ هغه د خپلې وروستۍ سوبې په لړ کې د هغه

⁸ - Labore - په دغه وخت کې میرمنو د وزیر زوی، د لاپور والي وو. لیکوال

⁹ - Kote Roy

¹⁰ - During the residence of Ali Mahomet at Sirhend, his party, which had been joined by a body of two or three thousand marauding Afghans, was computed at ten thousand cavalry, and fifteen or twenty thousand infantry of various denominations. {Volume 1 page 110, both volume combined in PDF format page 137}

¹¹ - دا پر هند باندې د دراني احمد شاه لومړی یرغل وو. لیکوال

¹² - Hurdwar

¹³ - The two sons of Ali Mahomet, who had, been delivered as hostages for his good conduct, were taken by Ahmad Shah, the Durany, in the fort of Sarhind; when they had been placed by Kummur ud Diein, prviously to the reduction of that town by the Afghans. {Volume 1 page 112, both volume combined in PDF format page 138}

¹⁴ - او یا د ۱۷۴۸ز کال په پیل کې. لیکوال

ټاټوبي لپاره جنگيډلی وو چې مخکې د لاس ته راوړلو لپاره يې سختې جگړې کړې وې او بيا يې له لاسه ورکړی وو او په همدې کې مړ سو. محمد علي له بزگرۍ او سوداگرۍ څخه د ملاتړ په پار ډېر شهرت درلود. پر خپلو اتباعو باندې د اېښودل سويو مالياتو په اخیستنه کې کلک او سخت وو خو پرته له دې چې خپلې ژمنې ماتې کړي، خپلې ژمنې يې عملي کولې. هغه د خپلې استوگنې په سيمې (اولا) او مرکزي ښار روھيلکند کې ډېر کارونه وکړل، دا سيمې يې د بېلابېلو عمومي او خصوصي ودانيو په سازمان ورکولو او جوړولو ښکلي کړلې چې په دې ډول نظم او ظرافت د هند په ښارونو کې په ندرت ليدل کېږي.

د علي محمود دريم زوی [15] سعدالله د روھيليه د حکومت مشر سو. تنکي ځوان سعدالله خان [16] د خپل پلار د وروستني وصيت پر بنسټ چې حافظ رحمت خان يې د روھيليانو په منځ کې د ډېر وړ سړي په توگه معرفي کړی وو د خپل مرستيال په توگه مقرر کړ چې د عمومي چارو څارنه وکړي. د سعدالله د حکومت پر مهال د فرخ آباد پټهانان (پښتنو - ژ) [17] د قايم خان بنگين [18] په مشرۍ په روھيلکند بريد وکړ. قايم خان چې په خپل نظامي قدرت له حده وتلی ډاډ درلود خپل اصلي ځواک پرېښود او د خپلو يو شمېر ارشدو افسرانو په ملتيا يې پرمختگ وکړ. په دې حال کې د روھيليانو يوه ډله په کمين کې ناسته وه او کله چې قايم خان تېرېده قايم خان يې تر اور لاندې ونيوه او بنگين او څو تنه نور ياران يې ووژل سول. پټهانانو چې خپل مشر له لاسه ورکړ تېښته وکړه، خپل بکسونه او توپخانه يې ځای پر ځای پرېښودل چې د روھيليانو لاس ته ورغلل، دغو شيانو لوړ ارزښت درلود. دغه وخت سعدالله يوازې څوارلس کلن [19] وو او له خپل وسله وال ځواک سره مل وو. صفدر جنگ چې د روھيليانو پر وړاندې ژوره دښمني درلوده او سترگو يې داسې شيبې او فرصت ته لارې څارلې چې په اقليت کې راگير سعدالله درلوده، نو له همدې کبله د مرهټه وو د سپاره لښکر له مشر (ملهر راو) [20] سره يو ځای سو او د روھيلکند پر لور پر مخ ولاړ. روھيليانو چې دداسې لوی او ويروونکي لښکر پر وړاندې د مقاومت سپک نه درلود د شمالي غرونو لمنو ته يې پناه يوره او تر هغو همدلته پاتې سول چې د سلطنت په دربار کې سياسي پرمختگونه ددې باعث سول چې صفدر جنگ خپله پاملرنه ډهلي ته واړوي. نوموړي د مرستندوی ځواک [21] په گډون د خپل لښکر عمده برخه له ځان سره يوره او يو شمېر يې په روھيلکند کې پرېښودل چې متصرفه سيمې وساتي. روھيليان تر ډېره په خفا کې پاتې نه سول، خپل تيت او پاشلي ځواکونه يې راټول کړل او په برياً سره يې د صفدر جنگ پاتې سوي ځواکونه له خپلو سيمو وايستل.

15 - دوه نور مشران زامن يې درانيانو لا تر اوسه په بند کې ساتلي دي، فيض الله خان. ليکوال

16 - سعدالله د پلار د مړينې پر مهال يوازې دولس کلن وو. ليکوال

17 - the Patans of Furruckabad

18 - Caim Khan Bunglish

19 - د قايم خان بريد د ۱۷۴۹ز کال په وروستيو کې تر سره سو. داسې ښکاري چې د داؤود خان زوی محمود خان چې فرخ آباد کې يې پناه اخیستې وه او په دې عملياتو کې له قايم خان سره مل وو، په دې بريد کې وژل سوی دئ. د همدې کال په لړ کې د قطب الدين په نوم يو بل افسر چې د عظمت الله خان زوی يا لمسی وو د حکومتي دربار له لوري د مراد آباد د حکومتۍ په مشرۍ باندې مقرر سو او له تقرر وروسته د يوه لښکر په ملتيا په روھيلکند ننوت خو له روھيليانو سره په ښکېلتيا کې يې ټينگه ماتې وخوړه. ليکوال

20 - Mulhar Row

21 - ويل سوي چې مرهټه هغه مهال له روھيلکند څخه ووتل کله چې د روھيليانو له لوري د پينځوس لکو روپيو ضمانت ورته وسو؛ داسې ښکاري چې هغوی ظاهراً د ضمانت د همدغو نا- ورکړل سويو پيسو په دليل په ۱۷۷۲ او ۱۷۷۳ز کلونو کې په روھيلکند بريد کړی دئ. ليکوال

د ۱۷۵۰ز کال په شاوخوا کې ول چې د علي محمود دوه زامن چې د احمد شاه دراني ملاتړ ورسره وو روهيلکند ته ننوتل ترڅو د خپل ارث يوه برخه وغواړي. ددوی غوښتنه د حافظ د ابتکار عمل په وسيلې د روهيليانو لور پورو مقاماتو ته وړاندې سوه. پرېکړه وسوه چې هغه ځمکې چې مستقيماً د علي محمود په واک کې وې هغه دې د علي محمود زامنو [22] ته اختصاص ومومي. د همدې پرېکړې پر بنسټ ول چې د ورونو ترمنځ يې شديد اختلافات راپارول، او ددغو نښتو گزارشونه هماغسې چې د هغو د ليکوالانو اسناد، دغو پېښو ته اشاره کوي او ما پلټلي دي دقيق نه دي. پر دې برسیره د عمومي موخې لپاره د پېچلو صحنو جزئیات کومه مرسته نه کوي. ددې ټکي ويل به کافي وي چې روهيليه مشرانو کله چې د مشر ورور عبدالله خان کره وړه وليدل او پخوانيو اړيکو ته يې بيا کتنه وکړه نو سره متحد سول ترڅو عبدالله خان او د کورنۍ نور غړي يې له روهيلکند څخه دباندې وباسي. وروسته له دې چې عبدالله خان ليرې کړل سو د علي محمود دوهم زوی فيض الله خان د رامپور سيمې تر نن پورې وساتلې، سره له دې چې دغو سيمو کې کورنۍ جگړې ترسره سوې وې او د پياوړي وسلواله وال ځواک [23] له لوري کلابند سوې وې خو فيض الله خان وکولی سول چې ويې ساتي. هغه سيمې چې عبدالله خان ته اختصاص سوې وې او يوه موده ددغو سيمو حاکم رييس هم وو، اوس سعدالله ته ولېږدول سوې او خپل پخوانی شهرت يې تر لاسه کړ. حافظ احمد په روهيلکند کې د خپلې ونډې، پوځي مهارت، عقل او د پام وړ نفوذ له کبله په تدريج سره د سعدالله قدرت ضعيف او خپله اتوريت يې پياوړې کړه. سعدالله د مستمرۍ [24] په منلو سره حافظ احمد ته اجازه ورکړه چې ترڅو د چارو عالي مديريت په لاس کې واخلي. د حافظ پلويان وايي چې په مشرتابه کې دغه ډول بدلون ماهيتاً د سعدالله په بې پرواييو پورې تړاو نيسي ځکه هغه په ناچارۍ کې د ملت سرچينې تلف کوي او سيمې ته يې شرم اړولی دی. پرته له دې چې موږ ژورې انگيزې وڅېړو، څرگنده خبره دا ده چې د حافظ جاه طلبيو مهمه ونډه لوبولې ده، ځکه نوموړی هغه لاس هېر کړی وو چې دی يې شهرت ته رسولی او د خپل زوی څارنه او پالنه يې ورسپارلې وه او په آسانی سره هر هغه پيوند يې پریک کاوه چې قدرت ته د رسېدلو لپاره دده هيلې يې محدودولې. [په انگريزي متن کې دغه ټول پارگراف دوه ځله په چاپ کې تکرار راغلی دی. - ژ] حافظ رحمت په هند کې د خپلو هېوادوالو په نوښتونو کې فعاله ونډه درلوده. هغه دا خبره تشخيص کړه چې قدرت هېڅ ډول حد او پوله نه پېژني او د افرادو د لارښوني لپاره ټاکل سوي وظايف هېڅکله د جاه طلبيو د پرمختگ خنډ نه گرځي. په ۱۷۶۱ز کال کې سعدالله خان مړ سو، د سعدالله خان مړينې د حافظ رحمت د موقعيت په ټينگېدا کې مرسته وکړه او هغه يې له هغو مالي مسؤوليتونو څخه خلاص کړ چې د سعدالله د ملاتړ لپاره اختصاص سوي ول.

نور بيا

د روهيليانو د منسجم تاريخ د شرحې لپاره د ثابت سويو حقايقو...

قدرمنو لوستونکو! د بناعلي رحمت آريا د آرشيف: لينک

²² - علي محمود شپږ زامن درلودل: عبدالله خان، عبدالله خان، سعدالله خان، محمد يار خان، الله يار خان، محمد يار خان او مرتضی خان. ليکوال

²³ - په ۱۷۷۴ز کال کې د انگليسانو او شجاع الدوله گډ ځواکونه - ليکوال

²⁴ - ويل کېږي چې نورو مشرانو هم په دغو تادياتو کې گډون درلود او ټولټال شمېر يې په کال کې اته لکه روپۍ کېدلې. ليکوال